

ላም እሳት ወሊዳ፡ ከይትልሕሶ ነዲዳ፡ ከይትገድፎ ኮይኑ ውላዳ፡

እዛ ኣርእስቲ ናይዛ ጽሕፍቲ “ላም እሳት ወሊዳ፡ ከይትልሕሶ ነዲዳ፡ ከይትገድፎ ኮይኑዎ ወሊዳ” እትብል ብልክዕ ንኹነታት ህዝቢ ትግራይ ኣብዛ ሕጂ ዘለዎ ኣጨናቂ መድረኽ ትግልጽ ምሳሌ እያ። ብልክዕ ሓዊ ዝልሕስ ፍጡር የለን፡ ንሩጉም ውላዳ ኣይውላዲይንዩ ዝብል ወላዲ’ውን የለን። ህዝቢ ትግራይ ግን ብሰንኪ ካብኡ ዝተወልዱ ጭፍራ ወያነ (ህውሓት) ሓዊ ክልሕስ ተገዲዱ ኣሎ።

ትግራይ ብሰንኪ እዛ ጭፍራ ህዝባ ብህዝቢ ኢትዮጵያ፡ ሶማል፡ ከንያ፡ ሱዳን፡ ደቡብ ሱዳን ተጸሊኡ፡ ብፍላይ ከኣ ብህዝቢ እተን ብቐጥታ ዶባዊ ርክብ ዘለወን ጠቅላይ ግዝኣታት፡ ተነጽሉ ኣብ ማዓልታዊ ጎንጽታት ተጸሚዱ ይርከቡ። ካብ ህዝቢ ኤርትራ”ውን እምነት ስለ ዘጉደለ፡ ብጸጥታኡ ይኹን መነባብሩኡ ኣብ ሓዲጋ ወዲቐ ይርከቡ።

ህዝቢ ኤርትራ ኣብ ልዕሊ ህዝቢ ትግራይ ሕማቕ ትምኒት የብሉን፡ እንተኾነ ብሰንኪ እዛ ጠላሚት ወያነ ዝኣለመቶ ተንኮላትን እኮይ ሰልኩታታ ከከላኸል መሰሉ ስለ ዝኾነ፡ ዶባቱ ክሕሉ ግዱድ እዩ። ሎሚ ኣብ ታሪኽ ህዝቢ ትግራይ ተራእዩ ዘይፈልጥ ደርባዊ ጋግ ተፈጠሩ ይርከቡ። ደርቢ መሳፍንቲ ገባቲ ሃብቲ ብወያነን ሰዓብታን ዝግለጽ፡ ደርቢ ድኻ በተኽ ሰላም ዝሰኣነ ህዝብን ይርከባ።

መሳፍንቲ ትግራይ (ህውሓት) ነታ ሃገር ከብላ ዝኾነ ረጅሒታት ዘይብላ ክልል ትግራይ ከም ሃገር ንሙቋማ ይሕግዝ ዝበሉዎ ሜላ፡ ከም ብላይ ክዳን ካብዝን ካብትን ጨራሪምካ እትሰፍዩ ክለቓቓብዎ ቀደም ስዮም። ከምቲ ኣብ ሓዲ ኣጋጣሚ መራህቲ ጭፍራ ዝበልዎ “ ትግራይና ብሰንኪ ግፍዒ መራሕቲ ኢትዮጵያ ተጨቢጣ ነይራ እያ፡ ሕይዚ ክሳብ ልኣኸላ ከተሳፍሕ እንሄተ” ዝበሉዎ ኣብ ተግባር ከውዕሉ ዝወልዕዎ ሓዊ ተመሊሱ ይልብልቦም ኣሎ።

ሎሚ ኣብ ጎኒ ወያነ ኮይኑ ንመርዛም ተግባራታ ተሓባባሪ ዝኸውን ትግራዊይ ይኹን ኢትዮጵያዊ ወይ ዑሱብ ኤርትራዊ፡ ብሓሳብ ጥራሕ ዘይኮነ ብተግባር ኣብዚ ጃንዳ ትፍጽም ዘላ ግፍዕታት ኣብ ልዕሊ ሰላማዊ ህዝቢ ብሕጊ ተሓተቲ እዮም። ሂወት ወዲ ሰብ እቲ ካብ ኩሉ ፍጡር ዝኸበረ እዩ። ህዝቢ ኢትዮጵያ ግፍዕታት ጭፍራ ካብ ንቡር ንላዕሊ ስለ ዝኾኖ ኩቡር ሂወቱ ይኸፍል ኣሎ። ኣበዩ ከተማታት ኢትዮጵያ ንጃንዳ ዝኹንን ሰልፍታት ይርካይድ ኣሎ።

ህውሓት ኣብ ስልጣን ዝጸንሓሉ ዘይኮነስ ብሂወት ዝነበረሉ ዕድል ስለ ዘይብሉ፡ ቁሩብ ትንፋስ እንተሃበኒ ኢሉ ሓድሽ ሜላ ዑሱባት ኣኻኺቡ ጻዊዒት ሰላም ዝብሎ ዘሎ ሓሸውዩ ክሳብ ክንደይ ኣብ ኣፍ መቓብር ተገማጊሙ ከምዘሎ ዝሕብር እዩ። ትዕቢትን ብድዔን ባህሊ

ህዝቢ ኤርትራ አይኮነን። ሓቂ ታሪኽ ዝመስከሮ ክንዛረብ ግን ብድዔ ወይ ትዕቢት አይኮነን።

ወያነ ንልግስና ህዝቢ ኤርትራ ኣብ ልዕሊ ህዝቢ ትግራይ ዝኸሓደ፡ ንህዝቢ ትግራይ ኣጋግዮ ጸረ ህዝቢ ኤርትራ ክስለፍ ዝገበረ ከዳዕ ጭፍራ እዩ። ህዝቢ ትግራይ ብሰንኪ ዝነበሮ መሪር መግዛእትን ሕሱም ድኽነትን፡ ኤርትራ ማዕከን እቶቱ ከም ዝነበረትን ህዝቢ ኤርትራ መርሓባ ኢሉ ይቐበሎ ምንባሩን ሕቡእ ሚስጤ አይኮነን። በተሓሳስባ ጭፍራ ልግስና ጸርፊ ወይ ንዕቀት ጌራ ስለ ዝቐርጎሞቶ መራሕቲ ጭፍራ “ ህዝቢ ኤርትራ ንህዝብና ብንዕቀት እዩ ዝርእዮ ክብሉ ተዛሪቦም እዮም”።

ኣብ ግዜ ስርዓት ሃይለስላሰ ንኤርትራ ዝስደዱ ዝነበሩ ተጋሩ ኣብ ዓቕሞም ዝኸለሎ ስራሓት ብኤርትራውያን ተቐጺሮም ይሰርሑ ምንባሮም ናይ ትማል ተዘክሮ እዩ። እቲ ጥልመት ኣብ ግዜ ደርጊ እዩ ዝጅምር። ደርጊ ንኹሎም ተጋሩ ኣብ ምርፋዕ፡ ምእራይ በለስ፡ ጉስነት፡ ዱካናት፡ እንዳ ሻህይታት ምውራድ ማይን ካልኣት ዝነኣሱን ዝዓበዩን ስራሓት ዝሰርሑ ዝነበሩ ተጋሩ ጸረ ህዝቢ ኤርትራ ክሰርሑ ቆጶሩ፡ ኣብ ምሕሳውን ምርሻን ህዝብን ኣዋፊሩ ናይ ክንደይ ንጹሃት ኤርትራውያን ሂወት ከም ዝሓልፍ ጌሮም እንድዮም።

ወያነ ካብቲ ደርጊ ብተወላዶ ተግራይ ኣብ ልዕሊ ህዝቢ ኤርትራ ዝተፈጸመ ግፍዒ ንላዕሊ ግፍዕታት እያ ፈጺማን ትፍጽም ዘላን።

1) ሕብሪ ዓይና ዘይትፈልጥ ጃንዳ ሕብሪ ዓይኒ ኤርትራውያን ደስ ስለ ዘይበላ ነቶም ኣብ ግዜ ሓርነታዊ ቃልሳ ኣብ ውሽጢ ኢትዮጵያ ሂወቶም ኣብ ብልሒ መላጻ ኣንጺፎም ዝተሓበበሩዎ ዝነበሩ ኤርትራውያንን፡ መቐል ኤርትራ ዘለዎም ኢትዮጵያውያን ብዘስካሕክሕ ኣገባብ እያ ሰጉጓ።

2) ወያነ ኤርትራውያን ኣብ ኢትዮጵያ ብራሃጻም ዘፍረዩዎ ንብረት'ያ ዘሪፋ።

3) ወያነ መቓብር ሓርበኛታት፡ መቓብር እቶም ዝመሃሩዎን ዘዕበዩዎን፡ ሓንጊሮም ኣብ ስልጣን ዘሕኩሩዎን ጀጋኑ ኤርትራውያን ክትፍሕር ከላ፤ ደርጊ ግን ነቲ ብትብዓት ኣብ ስርሒት ኮማንዶ መዕርፎ ነፈርቲ ኣስመራ ዝተሰውኤ ጅግና ተጋዳላይ፡ ንጅግንነቱ ብምድናቕ ገሊጹ፡ ብኸብሪ ብህዝቢ ሓመድ ኣዳም ክለብስ እዩ ኣዚዙ።

4) ወያነ ንህዝቢ ኢትዮጵያ ከም ዘይሰማማዕ ኣዋቂዕካ ፋሕብትን ኣእቲካ ስልጣንካ ተደልድል፡ ሃብቲ ኢትዮጵያ ናብ ትግራይ ተሰግሮ፡ ኣብ ደስ ዝበለካ እዋን ኢትዮጵያ ኣብ ውግእ ሕድሕድ ከም ትጽመድ ትገብር፡ ዓባይ ትግራይ መስሪትካ ትግራይ ትበሃል ሃገር ብዓለም ተቐባልነት ዘለዎ ትምስርት ዝብል ብታሪኽ ዘይድገፍ ሕልሚ ግሁድ ንምግባር ዝሰርሕ ናይ ጥፍኣት መገዲ ይኸተል። በንጻሩ መንግስቱ ምስቲ ኩሉ ግፍዕታቱ ሓንቲ ኢትዮጵያ እዩ ዝብል ኔሩ።

ኣብዚ ሕጂ እዋን ወያነ ዝነቐጸ ኣም ኮይኑ ቆጽሉ ይረግፍ ኣሎ። ጽባሕ ጉንዲ ኮይኑ ብሓዊ ናብ ሓሙኹሽቲ ወይ ብፍልሐ ናብ ሓመድ ክቐየር እዩ። እዞም ብብእዋኑ ስልጣኖም ገዲፎም ዝሰደዱ ዘለዉ ሰብ-ስልጣን መንግስቲ ኢትዮጵያ መርኣያ ግንዛታ ጭፍራ ምእካሉ ዝሕብር ተርእዮታት እዩ። ቦቲ ካልእ ወገን ናዕብታት ህዝቢ ንሰበስልጣን ጃንዳ መንጻሮር የሕድረሎም ስለ ዘሎ ንግዚኡ መቐለ ከም መዕቆቢ ጌሮም ክጥቀሙላ ክግደዱ እዮም። እዚ ዝሕብሮ ነገር እንተሎ ይስለጥ ኣይስለጥ ትግራይ ካብ ኢትዮጵያ ንምንጻላ ጃንዳ ኣብ መስርሕ ከም ዘላ ዘረጋግጽ ተርእዮ እዩ። ክሳብ መዓስ ኣብ ትግራይ ዝብል ሕቶ ኩሉ ለባም ዝፈልጦ መልሲ ስለ ዝኾነ ምትንታኑ ኣየድልን። ኣሞሌ ሸጥካ ሃገር ከተቐውም ኣይከኣልንዮ።

ወያነ ተንኮልን ዕሸነትን ዝውንን ጭፍራ እዩ። ንኩነታት ብወድዕነት ዘይመዘን፡ ንዝኾለሶቶ ኢድ ዝነክስ፡ ንእውክሎ'የ ዝብሎ ህዝቢ ካብ ጎረባብቱ ዘረሓሕቐ፡ ብሰላምን ቅሳነትን ካልኣት ኩፉእ ቅንኢ ዘሕድር፡ መንገዲ ጥፍኣት እንተ ዘይኮይኑ ሓንቲ መዓልቲ ዋላውን ብገጋ ቅኑዕ ዘይሓስብ፡ ንህዝቢ ኢትዮጵያ ብዝያዳ ንህዝቢ ትግራይ ለኻኺሙ ክጠፍእ ዝተፈጥረ ጭፍራ እዩ። ካብኡ ሓሊፉ ኣብ ጉዳይ ጎረባብቲ ሃገራት ኢድ ብምትእትታው ዓማጺ ተግባራት ዘማዕበለ ሸፍታ ጉጅለ እዩ። ከም ውጺኢቱ ኣብ ሶማልን ከንያን ኤርትራ ዘርእዮ ዘሎ ቶኽታኩ ተግባራት ይምስክር።

ባርዕ እናመጸ ከሎ ተገቲሩ ዝጸንሕ ደፋር ኣይኮነን፡ ዓሻ እዩ። እዚ ንወያነ ከጥፍእ ተባሪዑ ዘሎ ነበልባል እናረኣዩ ምስ ወያነ ኮይነም ንመንግስቲ ኤርትራ ዝኸሱ ዘለዉ ወይጦታት ኤርትራውያን ናይ ታሪኽ ድኻታት፡ ጽባሕ ኑግሆ ንደቆም ታሪኽ ጥልመት ድዮም ከውርሱዎም? ኤርትራውያን ኣይኮናን ተጋሩ ኢና ድዮም ክብሉዎም? ወይስ ጥርቅም ክብሉ እዮም? ኮምኡ እንተኮይኑ ሓሳባቶም፡ ኣብ ዓለም እንኳይዶ ጉልባቡ ዝቐልዎ ክሕደት ዋላውን ተሓቢኡ ዝተፋሕሰ ተንኮል ዝስተረሉ ዘመን ኣይኮናን ዘሎና። ሕማቕ ቅርሕንቲ ንጥፍኣት ይወስድ። ምስ ወያነኹም ሓቢርኩም ተቀበሩ ወይ እቕረ ኢልኩም ምስ ህዝብኹም ከቢርኩም ብሰላም ንበሩ ክንብሎም ንፈቱ።

ሎሚ ህዝቢ ኤርትራ ከም ቀደሙ ዓቢ ኣቐልቦ ጌሩ ዝጥምተሉ እዋን ኢና ዘሎና። ዝ ጎረቤትካ ክነድድ ከሎ እንተወሓደ ሃልሃልታ ስለ ዝጸልወካ፡ እዚ ኣብ ጎሬበትና ዝባራዕ ዘሎ ሓዊ ሃልሃልታኡ ክጸልወና ስለ ዝኸእል ከሸልብበና ዕድል ክንህቦ የብልናን። እቲ ወያነ ብስም ሰላም ኣብ መንጎ ህዝቢ ትግራይን ኤርትራን ኢላ ግለታት ኣኻኺባ ተካይዶ ዘላ ወፍሪ፡ ናይ ጭንቀት ምልክታ ስለ ዝኾነ ነቲ ንፋስ ኣብ ነብሳ ተሓጺሩ ክተርፍ ንግበር። ንሕና ንፋስ ሰላም ኣይንጸልእን። ብስም ሰላም ዝጽዋዕ ንፋስ ተንኮል ግን ኣይንቅበልን።

መንግስት ኤርትራ ሰላም ልዕሊ ኩሉ ይደልዮ። ስለ ዝኾነ ብዝተዋህበ ፍርዲ ተማእዚዙ ዝኸይድ። ንሰላም ከም ፖሎቲካዊ መሳርሒ ንሸፈጥ ኣይንጥቀመሉን። ሰላም ብዳንከራን

ብምትላንን ሃሱሳት ኣኻኺብካ ከም ወከልቲ ህዝቢ ኣምሲልካ ዝግበር ሸርሕታት ትርጉም ዘለዎ ኣይኮነን። ሰላም ምስ ሃገር ከጸልሙን ከሸጡ ዝውዕሉ ደላሎ ትዝትየሉ ነገር ኣይኮነን። መስርሕ ሰላም ኣብ እንዳ ሰዋታት መቐለ ዝዝረበሉ ኣይኮነን። ሰላም ክልተ ኣህዛብ ብእንታውነቶም ዘይፈልጡ መንነቶም ንውልቃዊ ረብሕኦም ክብሉ ዘሕሱሩ ባእታታት ዝውከል ኣይኮነን።

ብወገን መንግስትን ህዝቢ ኤርትራን መስርሕ ሰላም ኣብ ሞንጎ ኤርትራን ኢትዮጵያን ቀደም ብፍርዲ ተደምዲሙ እዩ። እዚ ሕጂ ብመሪሕነት ጃንዳ ዝዋፈር ዘሎ፡ ኣግኣዚያንዶ ጉጅለ ሰላም እናታባህለ ዝዝመረሉ መዝሙር፡ ንህዝቢ ኤርትራ ይኹን ህዝቢ ትግራይ ከታልል ኣይግባእን። ብፍላይ መንእሰያት ኤርትራ በቶም ወያነ ወዲባቶም ዘላ ስነ ጥበባብውያን ኤርትራውያን ብዝሓለፈ ኣበርክትኦም ተደናጊጽኩም ክትስዕቡዎም ኣይትፈትኑ። እንኳንዶ እዚኣቶም ኣብ ግዜ ራህዋ ኤርትራ ዝተወልዱን ዝግበዩን ዝተማህሩን ክፋእ ዘይረኣዩ፡ ዓመታት ብጅግንነት ዝተቐለሱ ከዳዓት ስለ ዝተራእዩ ከገርመኩም ኣይግባእን። መትከል ብሸለልትነት ወይ ብግርህነት ዝምዘን ኣይኮነን። ወያነ ክሳብ ሞይቱ ኣብ መቐብር ዝኣቱ ናብ መንእሰያት ብፍላይ ናይ ትግራይ ትውልዲ ዘለዎም ኤርትራውያን ኣተኩሩ መርዛም ሕንዚ ካብ ምንዛሕ ኣይከዕርፍን እዩ። እቶም ኤርትራውያን ኣብ ትሕቲ ወያነ ኮንኩም፡ ኣቦይን ኣዲይን ተጋደልቲ ኔይርም ኢልኩም ትዛረቡ፡ ክብሪ እቶም ጀጋኑ ስድራ ቤትኩም ኣይተሕሰሩ። ወዲ ጅግና ጅግና ይኸውን። ምስ ደመኛ ዎሎዱ ተሰሊፉ ጸረ ዕላማ ወለዱ ኣይሰለፍን። እንተ ወሓደ ኣፉ ሒዙ ስቕ ይብል።

ወያነ ብስዲ ንባብ፡ ብግጥሚ፡ ብኣውሎ፡ ብልቕሶ . . . ወዘተ ክትገልጹ ዘጸግም ጭፍራ ኣይኮነን።

ወያነ ኣንታ ገልጣም ዓሻ፡
በምሓርኛ ይብሉኻ ቆሻሻ
ብትግርኛ ይብሉኻ ነፋሻ፡
ንዓኻ ብምውላድ ኣደካ ተጣዒሻ።

ጃንዳ ዓሰርተ ሓሳባ ዘይብላ መርገጽ፡
ከም ኣመንዝራ ትቀያይር ገጽ፡
ሓንሳ ተግባዕብዕ ክትመስል ሓርገጽ፡
ጉዳ ትቐልዕ ከብዳ ከይተረገጸት።

ተንኮል ቅናቱ ክፍኣት ሕላገቱ፡
ቁምነገር ዘይብሉ ኣየውፍር ኣየእቱ፡
ደርሆኳ ዝንቁ ኣብ ሰዓቱ፡
ካን ኮይኑካ ትሰርሕ ስራሕ ሸፋቱ?

ግዜ ጥዑም እዩ ንኹሉ ዝነግር፡
ኣይሓብእ ኣይክውል ኣይሰትር፡
ፊሒሩ ዘውጽእ ካብ ውሽጢ መቐብር፡
ክገሃድዮ ናይ ጃንዳ ሚስጢር።

ዘይትምሃር ግዳ ካብቶም ዓለምትኻ፡
ካብ ጥላም ሸዳ ዘልበሱኻ፡

ዘረባ ሰሚዕካ ምስዓብ ጌግዮ ጌጋ፡
ውሸጡ ምምርማር የድሕን ካብ ሓደጋ፡

ካብ ሕማብ ፈደሶም ዘድሓኩኻ፡
ከብዶም ከዲፎም ዝግንገሉኻ።

ተግሚትካ ኣይትእቶ ኣብ ወይነ ምንጋጋ፡
ኣድጊ ውን ወራዲ'ዩ ሰግኡ ኣብ ዕዳጋ።

ኣብራኽካ ደኺሙ ረድረድ ዝበለሉ፡
ናይ ጽንዓት ሞራል ዝሰነቕካሉ፡
ትርስዖ ኣይብልን ትብሎ ኣሉ፡
ህዝባዊ ግንባር'ዶ ኣይኮነን ፈጣሪኻ ኔሩ።

ኣንቱም ሃሱሳት ሰዓብቲ ጃንዳ፡
ኤርትራ ኣለዉዋ ጀጋኑ ውላዳ፡
ጓሎም ወዶም ፍጹም ዘይክሕዳ፡
ንግሓ ከብሉዮም ዓሪዶም ኣብ ምድረ ቡዳ።

ዘክር ተመሊስካ ጎላጉል ሳሕል፡
ጅግንነት ክትሰንቕ ተጋዳላይ ክትመስል፡
ብሰውራ ኤርትራ ክትጥሕል ክትምሕል።

ኤርትራዊ መንእሰይ ውረስ ታሪኽ ጀጋኑ፡
ምእንቲ ራህዋኻ ሓመድ ዝተደፍኑ፡
ኣስተውዕል ታሪኽም ታሪኽካ ምጃኑ።

ወያነ ቃራና ልቡ ከም መልሓስ ተመን፡
ቀደምውን ጌጋዩ ንስኻዶ ትእመን፡
ኣራኺቡና እቲ ሕማቕ ዘመን።

ሃገር ናትካ/ኪ'ያ ንስኻ/ኺ ዋንኣ፡
እምነትኩም ኣጽንዑ ስርሑ ምእንትኣ፡
ክብረት የለን ከይሓዝኩም ንግሓ።

ወያነ ንህዝቢ ኤርትራ ካብ ዓለም ክትንጽል ዘየቃመመቶ ቀመማት ኣይነበረን።
ንመንግስቲ ኤርትራ ብዘይወዓሎ ገበናት እናወንጀለት ዝሰርሓቶ ስራሕ ውጺኢት
ኣይረከበትሉን ክንብል ኣይንኽእልን። እዚ ንዓና ዘጋጠመና ተጻብኢታት፡ ዘይፍትሓዊ
እገዳታትን፡ ንጃንዳ ኣጋጢሙዎ እንተ ዝኸውን ይትረፍ ብሂወት ክትህሉስ ብታሪኽ'ውን
ተረሲዓ ምሃለወት። ደገፍ ሓያላን መንግስታት ከወውታ ኣይከኣለን። እኳድኣ ብትጋብ
ዝረኸበቶ ገንዘብ ሰኺራ ኣብ ልዕሊ ሰላማዊ ህዝቢ ጭፍጨፋን ቅትለትን ክትፍጽም ገሩዎ።
ውጺኢቱ እዚ ንርእዮ ዘሎና ካብ ህዝቢ ኢትዮጵያ ኣነጺሉዎስ ትርጉም ዘይብሉ ሰላም ምስ
ኤርትራ ንደሊ እንዳበለት ነጋሪት ርድኡኒ ትዘብጥ ኣላ።

በዓል ኣሜሪካ መዓኮራ እንተጠብጠብኣ ጎብለል ናይ ኣፍሪቃ ዝኾነት ስለ ዝመሰላ፡
ብቐርኒ ኣፍሪቃ ጀሚራ፡ ንመላእ ኣፍሪቃ ክትቆጸጸር ዝነበራ ሕልሚ በኒኑ፡ ንህዝቢ ኢትዮጵያ
ክትመልኽ ዝሓሰበቶ በርዒኑ፡ ሕጂ ድማ ንትግራይ ደጀና ዝሓሰበቶ የማስና ኣሎ። እተን
ኣጀኺ ዝብልኣ ዝነበራ ሓያላን ሃገራት ሓደ ዓይነን ዓሚተን፡ ብሓደ ዓይነን ይጥምትኣ ኣለዎ።
ጽባሕ እታ ካላኣይቲ ዓይነን ምስ ደገማኣ ዕምሪ ወያነ ከም ዕምሪ ሰዳም ሕሱዮን ወይ ማኣመር
ጋዳሬ እንተዘይኮነ፡ ከም ናይ ሕሱዮን ሙባረኽ ከምዝኸውን ዘጠራጥር ነገር የለን።

ወያነ ኣብ ልዕሊ ህዝቢ ኤርትራ ዝተበየነ እገዳ ናብ ህዝቢ ትግራይ ዘስዓቦ ኣሉታዊ ሳዕቤ
ኣይትርድኣንያ። ህዝቢ ኤርትራ እንተድኣ ማዕቢሉ ብቐዳምነት ኣህዛብ ጎረባብትና ሃገራት
ተረባሕቲ ምኾኑ። ብፍላይ ህዝቢ ትግራይ። ምኽንያቱ ህዝቢ ትግራይ ከምቲ ኣብ ላዕሊ
ጠቂሶዮ ዘለኹ ቀደምውን ምጣነ ሃብታዊ ትሕዝቱኡ ምስ ኤርትራ ዝተኣሳሰረ እዩ ኔሩ።

ህዝቢ ኤርትራ ብትሕትና፣ ብፍሕሹው ገጽ፣ ብቕኑዕ መንፈስ ናይ ምክፋል ባህሊ ስለ ዘለዎ ልግስንኡ ንመዋእላት ዝተመስከረሉ ህዝቢ እዩ።

ጽሑፊይ ንምድምዳም በዛ ካብ ብዙሓት ሓንቲ ሓቀኛ ፍጻመ ናይ ሓንቲ ስድራ ዕላል ክዕልለኩም (ብዝያዳ ነቶም ተገሪዘም ንወያነ ኣሚኖም ዘገልግሉ ዘለዉ ኤርትራውያን ሕልናን ዘመዛዘን ሓንጎልን እንተለዎም)።

ኣብ 1975 ሓዲ መንእሰይ ትግራዊይ ምስ ሓንቲ ኤርትራዊት ስድራ ቤት ተቐጺሩ ይሰርሕ ነይሩ። እታ ስድራ ካብ ለውሃት ዝተላዕለ ከም ናይ ቀረባ ቤተ-ሰብ ድኣንበር ከም ሰራሕተኝኣ ጌራ ትርእዮ ኣይነበረትን። ኩሉ ክትገብሮ እትኸእል ሓገዝ እናገበረትሉ ንስድራ ቤቱ ይረድእ ነበረ። እታ ስድራ ሰለስተ ደቃ ክጋደሉ ንሜዳ ምስ ወጹ ሓዲ መዓልቲ ሓዲ ካብ ደቃ ኣብ ከባቢ ዓዲ ቢደል ተራእዮ ስለ ዝሰምዔት ወዮም ወለዲ ነቲ ዝኣምኑዎ ዝነበሩ ሰራሕተኛኦም ከይ ሓብኡ ብእምነት ኣበይ ይኸዱ ከም ዘለዉ ነጊሮም ከዱ።

ምስ ተመልሱ ንጽባሒቱ ወተሃደራት ደርጊ መጺኦም ቀፊዶም ናብ ቤት ማኣሰርቲ ወሰዱዎም። ዎዮ ከለፋልፎም ዝቐረበ ወተሃደር መቐቐሉ ኣምሓራይ በምሓርኛ ጌሩ ቅድሚ ትማሊ ኣበይ ከድኩም ኔርኩም ኢሉ ሓተቶም። እተን ኣዲ ሰብኣዮን ከይቅድሙወን ቅልጥፍ ኢለን፣ ኣንታ ወደይ ከምዛ ኣደኻ ንዓኻ ክዝክራ ከይደቀሳ ዝሓድራ ዘለዎ ደቅና ናብዘም ደቂ በረኻ ካብ ዝኸዱ ደሃይ ኣይነበረናን፣ ለንቀነ ግን ብወረወረ ሓዲኦም በዚ ከባቢ ዓዲ ቢደል ተራእዮ ዝብል ወረ ብበላ በሎም ሰሚዕናስ ማርያም እንተሓገዘትና ነዛ ዓይንና ክንርእዮ ኢልና ከድና በልኦ። እም ደቅኽን ረኺብክንዶ ኢሉ ሓተተን። እወ ሓዲ ረኺብና በልኦ።

ኣስዕብ ኣቢለን እዘን ኣደኻ ከምዛ ንሕና ዝተሓጎስናያ ርእይ እንተ ዘብላኻስ ከንደይ ምተሓጎሳ በልኦ። ወዮ ወተሃደር እናስተንተነ ብቕንዕና እተን ኣዲ ተገሩሙ፣ኣብ ሕልሙ ዝነበረ ናፍቕት ወለዱ ተራእዮም፣ ቅኑዕ ፍርዲ ክፈርድ ገበሮ። ነቶም ስድራ እጠቅምዮ ዝበሎ ማዕዳ ሂቡ መን ከም ዝሓሰወሎም ነጊሩ ኣፋነዎም። ወዮ ሰራሕተኝኦም ዝነበር ንዕኡም ኣሕሊፉ ስለ ዝሃበ ወተሃደር ክቕጸር ኣግበሮ።

- ጥልመት መሳፍንቲ ትግራይ ኣብ ልዕሊ ራእሲ ወልደሚካኤል።
- ጥልመት ሰራሕተኛ ተጋሩ ኣብ ልዕሊ ኣስራሕቶም ወይ ቆጸርቶም።
- ጥልመት ወያነ ኣብ ልዕሊ ህዝባዊ ግንባር።
- ጥልመት ወያነ ኣብ ልዕሊ ህዝቢ ኢትዮጵያ።
- ጥልመት ወያነ ኣብ ልዕሊ ስደተኛታት ኤርትራውያን ኣብ ትግራይ መዓስከር ስደተኛታት።
- ቆጸርካ ዘይውዳእ ጥልመታት እዩ ተገሩን ዝግበር ዘሎን።

ክሳብ ሎሚ ተንኮል ወያነ ዘይፈልጥ ኤርትራዊ ኣሎ ኢልካ ዝሕሰብ ኣይነበረን። ኮይኑ ግን ስለ ዘይተሳእኑ ወያነ ተጠቕሚ ናይ ምጉሓፍ ባህሊ ስለ ዘለዎ፡ እዞም ሎሚ ምስኣ ኮይኖም ወካዕካዕ ዝብሉ ዘለው ሃሱሳት ካብ ሕጂ ኣትሒዞም ወይ መውደቂኦም ሃሰስ ይበሉ፡ ወይ ምስኣ ብዝመጸ ዘሎ እሳት ይለብሉ። ህዝቢ ትግራይ ጉዳይ ወያነ “ኣፍካ መሊእካ ዘይትበኽየሉ ሞት ሕጹይ” ኮይኑዎ ኣሎ። እዚ ከኣ እዩ ላም ሓዊ ወሊዳ፡ ከይትልሕሶ ነዲዳ፡ ከይትገድፎ ኮይኑ ውላዳ ዘበለኒ”

ነባሪ ዝኸርን ክብርን ንሰማእታትና፡
ጽንዓትን ሞሳን ነቲ ንድሕነት ሃገር ተወፍዮ ዘሎ ሰራዊትና፡
ዓወት ንሓፋሽ፡
ገብረንጉስ መስመር፡
ጥቅማቲ 12, 2017

